

मनभावना वि. (देश.) जो मन को प्रिय लगे, मनचाहा, मन माया।

मनमत वि. (देश.) मैमंत, मदोन्मत, मतवाला, अहंकारी।

मनमाना वि. (देश.) अपने मन का काम करने वाला, स्वेच्छाचारी, मनमौजी, मनमानी करने वाला।

मनमुखी वि. (तद्.) अपने मन की करने वाला व्यक्ति, मनमानी के काम करने वाला, स्वेच्छाचारी।

मनमुटाव पुं. (देश.) पारस्परिक संबंधों में खीज का भाव, वैमनस्य, आपसी प्रेम व्यवहार में उत्पन्न अप्रियता का भाव, रंजिश।

मनमोदक पुं. (तद्.) ऐसी कल्पना या योजना, जिसका कोई आधार न हो, कोरी कल्पना, मन में निर्मित असंभव बात, मन का लड्डू।

मनमोहन वि. (तद्.) मन को मोहने वाला, आकर्षक, सुंदर, मोहित करने वाला पुं. व्यक्ति वाचक संज्ञा के रूप में व्यक्ति नाम काव्य. एक प्रकार का सममात्रिक छंद, जिसके प्रत्येक चरण में 14 मात्राएँ होती हैं, 8 और 6 पर यति होती है और अंत में नगण होता है।

मनमौजी वि. (देश.) मन की तरंग में बहकर काम करने वाला व्यक्ति, मनमौजी व्यक्ति तर्क आदि के झमेले में नहीं पड़ता, जिस बात की मन में, लहर उठे, वही करने लगता है।

मनरंज वि. (देश.) मन को अच्छा लगाने वाला, मनोरंजक, वह व्यक्ति, वस्तु अथवा स्थिति, जो मन को अच्छी लगे।

मनरोचन वि. (तत्.) मन को रुचने वाला, जिसको देखकर, सुनकर, चखकर, स्पर्श कर अथवा स्मरण कर हृदय प्रफुल्लित हो जाए।

मनवांछित वि. (तत्.) मन द्वारा इच्छित, मन द्वारा आकांक्षित, अभिलाषित।

मनवाना स.क्रि. (देश.) 1. अपनी राय स्वीकार करवाना 2. अपनी बात के लिए सहमत कराना

3. दबाव डालकर बात मनवाना 4. लिखी अन्य से ऐसे ही कार्य करवाना।

मनसना स.क्रि. (तद्.) 1. संकल्प करना, इरादा करना इच्छा करना, मन में ठान लेना 2. कर्मकांड के संदर्भ में हाथ में जल लेकर, उपयुक्त मन से किसी भी वस्तु का दान करना।

मनसब पुं. (अर.) शासन व्यवस्था का एक उच्च पद। मनसबदार इसी पद का अधिकारी होता है।

मनसबदार पुं. (अर.) शासन प्रक्रिया में मनसब की जिम्मेदारी संभालने वाला अधिकारी।

मनसा स्त्री. (देश.) 1. मन की इच्छा, मंशा, इरादा, मर्जी 2. एक देवी का नाम।

मनसाकर वि. (तत्.) इच्छित फल प्रदान करने वाला/वाली, मन की मुराद पूरा करने वाला/वाली।

मनसाना अ.क्रि. (तत्.) तरंग में आना, उमंग में आना, स.क्रि. किसी को तरंग में लाना, किसी को उमंग में लाना।

मनस्चिकित्सक पुं. (तद्.) मनो. ऐसा चिकित्सक जो मन के रोगों का इलाज करता हो, मनोचिकित्सक, विक्षिप्त व्यक्तियों का इलाज करने वाला।

मनस्तत्त्व पुं. (तद्.) मनो. मन के कार्य-कलापों का तत्त्व, शरीर के अन्य अंग, उपांगों से पृथक कार्य, मनस्तत्त्वों का विश्लेषण सम्मोहन आदि की प्रक्रियाओं को समझने में उपयोग हो सकता है।

मनस्ताप पुं. (तद्.) मनो. मानसिक पीड़ा, मन के भीतर का कष्ट, भीतर की बेचैनी।

मनस्विता स्त्री. (तद्.) 1. बुद्धि मत्ता, कठिन समस्याओं को समझकर हल करने की क्षमता 2. दृढ़ निश्चय 3. मन की उदारता अर्थात् दूसरों के अप्रिय व्यवहार को नज़रअंदाज़ करना।

मनस्वी वि. (तत्.) 1. धीर-गंभीर और उच्च विचारों वाला, शांति और सद्भाव का वातावरण निर्मित करने वाला 2. प्रतिभाशाली।